




आर्थिक वर्ष ०८०/८१ को बजेट वक्तव्य



माण्डवी गाउँपालिका
गाउँ कार्यपालिकाको कार्यालय

जस्पुर, प्यूठान
लुम्बिनी प्रदेश, नेपाल

मिति: २०८० असार १०

**गाउँ सभाका अध्यक्ष महोदय,
गाउँ सभाका सदस्य ज्युहरु,
सम्पूर्ण राष्ट्रसेवक कर्मचारीहरु,**

माण्डवी गाउँपालिकाको सम्मानित गाउँसभाको चौधौँ अधिवेशनमा माण्डवी गाउँपालिकाको बजेट तथा कार्यक्रम तर्जुमा समितिको संयोजक तथा उपाध्यक्षको हैसियतले वजेट वक्तव्य पेश गर्न पाउँदा धेरै नै हर्सित छु । हाम्रो कार्यकालको १ वर्ष व्यतित हुँदै धेरै कामहरु गर्दै जाँदा केही कमी कमजोरीहरु अवस्थ भएका छन । जसलाई सिकाईको रुपमा लिदै आगामी दिनमा सुधादै जाने प्रतिवद्धता प्रकट गर्न चाहन्छु । जनताका आधारभुत आवश्यकता पुरा गर्नु पर्ने दायित्व, निर्वाचनका क्रममा व्यक्त गरिएका प्रतिवद्धता तथा घोषणालाई कार्यान्वयन गर्नुपर्ने अबस्था, जनताका अधिक अपेक्षा र त्यसलाई पुरा गर्न चाहिने स्रोत साधनको सिमितताका विचमा यस सम्मानित गाउँ सभा समक्ष आगामी आर्थिक वर्ष २०८०।०८१ को बजेट वक्तव्य प्रस्तुत गर्न उपस्थित भएको छु । आर्थिक वर्ष २०८०।०८१ को वजेट प्रस्तुत गरिरहँदा म संघीय लोकतान्त्रिक गणतन्त्रात्मक शासन प्रणाली, लोकतान्त्रिक आन्दोलनहरुमा आफ्नो अमूल्य जीवन बलिदान गर्नु हुने सम्पूर्ण ज्ञात अज्ञात महान सहीदहरु प्रति हार्दिक श्रदाञ्जली ब्यक्त गर्दछु । साथै नेपाली समाज रुपान्तरणको क्रममा अग्र पंक्तिमा रहेर नेतृत्वदायी भुमिका निर्वाह गर्नुहुने अग्रजहरुप्रति उच्च सम्मान व्यक्त गर्दछु ।

जनताको विचमा गरिएको प्रतिवद्धताबाट विचलित नभई पदीय दायित्वको दुरुपयोग नगरी स्थानीय तहको विकास र समृद्धिमा सदैव लामो प्रण गर्दछु । जनतालाई केन्द्रविन्दुमा राखेर जनमुखी कार्यक्रम र आयोजना हाम्रा प्राथमिकता हुनेछन् । कुनै पक्षपात नगरी सन्तुलित र समावेशी विकासले मात्रै समग्र गाउँपालिकाको विकास हुन्छ भन्ने मान्यतालाई आत्मसाथ गर्दै सम्पूर्ण क्षेत्र,वर्ग र समुदायलाई बार्षिक वजेट तथा कार्यक्रम मार्फत सम्बोधन गर्नेछौं ।

आर्थिक वर्ष २०७९/०८० को नीति तथा कार्यक्रम कार्यान्वयनको अवस्थामा विपद लगायतका समस्याबाट गुञ्जिन पर्यो । विपद् पछिको राहत, पुर्ननिर्माण, पुनस्थापनाका गर्नमै धेरै समय विताउन पर्दा सोचे जति काम हुन नसकेकोले उक्त कार्य पुरा गर्ने दायित्व हाम्रो काँधमा रहेको छ । विपदको समयमा सहयोग गर्ने सम्पूर्ण पक्षहरुलाई हार्दिक आभार प्रकट गर्न चाहन्छु । यतिवेला सिङ्गो समाज र अर्थतन्त्र दुवै राहत र पुनस्थापनाको पर्खाइमा छन् । यी यस्ता यावत प्रतिकुलता र चुनौतिका बाबजुत वित्तिय अनुशासन कायम गर्दै समष्टिगत आर्थिक स्थायित्व कायम राख्न मद्दत गर्ने गरी, रोजगारी श्रृजना गर्ने, कृषि क्षेत्रमा व्यबसायिकता, विविधिकरण, यान्त्रिकरण गर्ने, क्रमागत पूर्वाधार विकास निर्माण सम्पन्न गर्ने र पर्यटकीय क्षेत्रहरुको विकास गरी पर्यटकिय गन्तव्यको रुपमा पालिकालाई विकास गर्ने अपेक्षा लिएको छु ।

गाउँ सभा अध्यक्षज्यू,

संघीय लोकतान्त्रिक गणतन्त्र नेपालको मूल संरचना संघ, प्रदेश र स्थानीय तह गरि तीन तहको छ । यी तीनवटै तहले नेपालको राज्य शक्तिको प्रयोग संविधान तथा कानुन बमोजिम प्रयोग गर्दै आएका छन । संविधानको अनुसुची ८ मा स्थानीय तहको एकल अधिकार उल्लेख भएका छन् र त्यस्तो अधिकारको प्रयोग संविधान र गाउँसभाले बनाएको कानुन बमोजिम हुने ब्यवस्था रहेको छ । स्थानिय तहले आफ्नो अधिकार क्षेत्र भित्रको आर्थिक अधिकार सम्बन्धी विषयमा कानुन बनाउने बार्षिक बजेट बनाउने, र त्यसको कार्यान्वयन गर्ने संवैधानिक व्यवस्था रहेको छ ।

स्थानिय स्तरबाट आयोजनाहरुको छनौट गरि ति आयोजनाहरुको सफल कार्यान्वयन समेत स्थानीय जनताबाट गरी उपलब्धीहरुको न्यायोचित वितरण मार्फत सामाजिक न्याय र समानता कायम गर्न तर्फ हाम्रो सरकारको अग्रसरता हुनेछ । आर्थिक उपलब्धीको न्यायोचित वितरण, समावेशी तथा सन्तुलित विकास, सामाजिक न्याय र समानता सहितको समाजवाद उन्मुख अर्थतन्त्र निर्माण गरि वेरोजगार, गरिबी विभेद र असमानताको अन्त्य गर्न सदैव तत्पर रहने छौं ।

आ.व. २०७९।०८० का लागि आन्तरिक आम्दानी कर ८५ लाख उठाउने लक्ष्य लिएकोमा गाउँपालिकाले लक्ष्य अनुसार आन्तरिक आम्दानी उठाउन सक्ने देखिएको छ । वजेट कार्यान्वयनको अवस्थालाई हेर्दा शसर्त अन्तर्गतका धेरै क्रियाकलाप सम्पन्न हुन गइहेका छन् भने वित्तिय समानिकरण र राजश्व बाडँफाइबाट विनियोजन भएको चालु र पुँजीगत रकम आजको दिन सम्म करिव ६५.४१ प्रतिशत खर्च भएको छ । जसमा चालु तर्फ ६८.७३ प्रतिशत र पुँजीगत तर्फ ५७.९४ प्रतिशत खर्च भएको छ ।

गाउँसभा अध्यक्षज्यू

अव म गरिमामय सभा समक्ष आर्थिक वर्ष २०८०।०८१ को बजेटको उद्देश्य तथा प्राथमिकता प्रस्तुत गर्न चाहन्छु:

आगामी आर्थिक वर्ष २०८०।०८१ को बजेटको उद्देश्यहरु निम्न अनुसार रहेका छन ।

- क. कृषि र पशुपालनको क्षेत्रमा विविधिकरण, आधुनिकिकरण, व्यावसायीकरण, गरी उत्पादन र उपादकत्व वृद्धि गर्न यस क्षेत्रमा युवाहरुको परिचालन मार्फत उत्पादन र उपादकत्व वृद्धि गर्नु ।
- ख. भौतिक पूर्वाधारहरुको विकास गर्नु, नयाँ पर्यटकीय क्षेत्रहरु पहिचान गर्नुका साथै गाउँपालिकाकाले पहिचान गरि कार्य आरम्भ गरेका पर्यटकीय क्षेत्रहरुको विकास गरी पर्यटकीय क्षेत्रको रूपमा पालिकालाई विकास गर्नु ।
- ग. गुणस्तरीय शिक्षा, सर्वसुलभ स्वास्थ्य सेवा, सरसफाई तथा पोषण लगायत क्षेत्रको विकास गरी मानव विकासको स्तरमा सुधार गर्नु ।
- घ. उपलब्ध स्रोत साधन, अवसर र दक्षताको उच्चतम उपयोग र न्यायिक वितरण गर्ने,
- ङ. विभेदरहित र समतामुलक समाजको परिकल्पनालाई साकार पार्न लैंगिक समानता तथा सामाजिक समावेशिकरणको विकास गर्नु ।
- च. जनतालाई सेवा प्रवाहमा उच्चतम प्रविधिको प्रयोग गर्दै छिटो छरितो र भरपर्दो सेवाप्रवाह गर्दै सुशासनको प्रत्याभुति गर्नु ।
- छ. आर्थिक सामाजिक उत्थानशील अर्थतन्त्र विकास गर्ने,
- ज. जलवायु परिवर्तन अनुकुलनका क्रियाकलाप सञ्चालन गर्नु ।
- झ. दिगो विकास लक्ष्य पूरा गर्न सहयोग पुऱ्याउने कार्यक्रमहरु छनौटमा प्राथमिकता दिनु ।
- ञ. गाउँपालिकाबाट प्रवाह हुने सेवामा आम जनताको सहज र सरल पहुँच स्थापित गरि सुशासन प्रवर्द्धन गर्नु ।
- ट. स्थानिय श्रोत साधनको अधिकतम परिचालन मार्फत गरिवी निवारण, रोजगारी सृजना गरी दिगो,समावेशी र उच्च दरको आर्थिक वृद्धि गर्नु ।
- ठ. आर्थिक, भौतिक तथा सामाजिक संरचनामा गुणात्मक सुधार गर्दै गाउँपालिकाको समृद्धि हासिल गर्न सहयोग पुऱ्याउने,

बजेटको उद्देश्यहरु परिपुर्ति गर्न देहायका विषयहरुलाई प्राथमिकता दिईएको छ ।

- क. कृषि र पशुपालनको क्षेत्रमा विविधिकरण, आधुनिकिकरण, व्यावसायीकरण, गरी उत्पादन र उपादकत्व वृद्धि गर्न यस क्षेत्रमा युवाहरुको परिचालन मार्फत उत्पादन र उपादकत्व वृद्धि गर्ने क्रियाकलाप सञ्चालन गरिने ।
- ख. सुरक्षित र दिगो सडक पूर्वाधार निर्माण र स्तरोन्नति गर्ने, व्यवस्थित आवास र भवन निर्माण गर्ने, सिँचाई सुविधा पुर्ननिर्माण तथा विस्तार गर्ने र वडागत रूपमा खेलकुदका पूर्वाधारहरु निर्माणलाई सुरुवात गर्ने । निर्माणाधीन ठुला भौतिक पूर्वाधारका आयोजनाहरु सम्पन्न गर्ने,
- ग. समतामुलक र विभेदरहित समाज निर्माण गर्न महिला, बालबालिका तथा पिछडिएका क्षेत्र र समुदायलाई प्रत्यक्ष लाभ पुग्ने,
- घ. लैंगिक समानता र सामाजिक समावेशिकरण अभिवृद्धि हुने,
- ङ. दिगो विकास, वातावरणीय संरक्षण तथा सम्वद्धन गर्न सघाउ पुग्ने,
- च. गाउँपालिका भित्रका सांस्कृतिक धरोहरको संरक्षण र प्रवर्द्धन गर्दै धार्मिक, सांस्कृतिक, ऐतिहासिक, साहसिक र मनोरञ्जनात्मक पर्यटकीय गन्तव्यको रूपमा विकास गर्ने
- छ. शैक्षिक गुणस्तर सुधार, सिकाई उत्प्रेरणा जगाउने, माण्डवी गाउँपालिकालाई जिल्लाकै शैक्षिक गन्तव्यको रूपमा विकास गर्ने र बालमैत्री गाउँपालिकालाई बनाउने,
- ज. संस्थागत विकास,सुशासन र सार्वजनिक सेवा प्रवाहमा प्रभावकारिता हुने,
- झ. वन संरक्षण, वृक्षारोपण,जलाधार संरक्षण, मुहान संरक्षण मार्फत दिगो विकासमा योगदान पुग्ने,
- ञ. सूचना तथा संचार प्रविधिको विकास र गुणस्तरमा वृद्धि हुने ।

आ.व. २०८०/८१ को वार्षिक बजेट तथा कार्यक्रम तर्जुमा गर्दा निम्न विषयहरूलाई आधार लिईएको छ, ।

१. नेपालको संविधान
२. स्थानीय सरकार संचालन ऐन, २०७४
३. राष्ट्रिय प्राकृतिक स्रोत तथा वित्त आयोग ऐन, २०७४
४. अन्तर सरकारी वित्त व्यवस्थापन ऐन, २०७४
५. नेपाल सरकारको आवधिक विकास योजना
६. गाउँपालिकामा उपलब्ध स्रोत साधन
७. विकासका अन्तरसम्बन्धित विषयहरू
८. गाउँपालिकाको विकासको विद्यमान अवस्था र मानव विकासको सुचकाङ्क
९. स्थानीय जनताका आकांक्षा र आवश्यकता
१०. गाउँपालिकाको आवधिक योजना

११. संघीय सरकार तथा प्रदेश सरकारबाट प्राप्त बजेट तथा कार्यक्रम कार्यान्वयन मार्गदर्शन, वार्षिक बजेट तथा कार्यक्रम तर्जुमा गर्दा स्थानीय तहको वार्षिक योजना तथा बजेट तर्जुमा दिग्दर्शन वमोजिम संघ र प्रदेश सरकारबाट बजेट सिमा प्राप्त, स्थानीय राजस्व परामर्श समितिको प्रतिवेदन स्रोत अनुमान तथा बजेट सिमा निर्धारण समितिको सिमा निर्धारण तथा मार्गदर्शन, बस्ती तथा वडा तहमा योजना छनौट तथा प्राथमिकरण, बजेट तथा कार्यक्रम तर्जुमा समिति मार्फत आयोजनाको प्राथमिकीकरण गरी गाउँ कार्यपालिकाबाट बजेट तथा कार्यक्रम स्वीकृत पश्चात आज यस सम्मानित गाउँ सभामा आर्थिक वर्ष २०८०/८१ को बजेट प्रस्तुत गरेको छु ।

अब म उल्लिखित विकासका विषयगत क्षेत्र अन्तर्गतका उपक्षेत्रहरूको प्रस्तावित प्रमुख कार्यक्रम तथा आयोजनाहरू र सोका लागि विनियोजित प्रस्तावित बजेट प्रस्तुत गर्ने अनुमति चाहन्छु ।

सभा अध्यक्ष ज्यू,

अब म आर्थिक वर्ष २०८०/८१ मा गाउँपालिकाभित्र सञ्चालन हुने योजना तथा कार्यक्रमहरूको बजेट प्रस्ताव गर्न अनुमति चाहन्छु । आर्थिक वर्ष २०८०/८१ मा गाउँपालिकाको सार्वजनिक सेवा र विकास निर्माण कार्यहरूका लागि ४० करोड ७ लाख ४४ हजार ३ सय १२ रुपैयाँ बजेट विनियोजनको प्रस्ताव गर्दछु ।

आर्थिक वर्ष २०८०/८१ मा प्रस्तावित बजेट मध्ये विकासका विषयगत क्षेत्रको रूपमा हेर्दा ९५ लाख ६५ हजार रुपैयाँ आर्थिक विकास, ४ करोड ०९ लाख २७ हजार ९ सय ५० रुपैयाँ सामाजिक विकास, ४ करोड १३ लाख २६ हजार ५० रुपैयाँ भौतिक पूर्वाधार विकास, ५३ लाख ५० हजार रुपैयाँ संस्थागत तथा सुशासन विकास क्षेत्रमा र ७ करोड ७६ लाख ४५ हजार ३१२ रुपैयाँ कार्यालय सञ्चालन तथा प्रशासनिक क्षेत्रमा विनियोजनको प्रस्ताव गरिएको छ ।

१) अब यिनै उद्देश्य, प्राथमिकता र नीतिको परिधिमा रही आर्थिक वर्ष २०८०/८१ को बजेट र मुख्य कार्यक्रमका बारेमा म यस सम्मानित सभामा पेश गर्ने अनुमति चाहन्छु । सर्वप्रथम विनियोजन र स्रोतको व्यवस्था सम्बन्धी योजना प्रस्तुत गर्दछु । आगामी आर्थिक वर्षका लागि कूल रकम ४० करोड ७ लाख ४४ हजार ३ सय १२ रुपैयाँ विनियोजन गरेको छु । जस मध्ये संघीय सरकारबाट वित्तीय समानीकरणमा रु. ७ करोड ५५ लाख, सशर्त अनुदान चालु तर्फमा रु. १५ करोड ६५ लाख तथा शसर्त अनुदान पुँजीगत तर्फ रु. १ करोड ६० लाख प्राप्त हुन आएको छ । संघीय सरकारको राजस्व बाँडफाँडबाट रु. ७ करोड ३८ लाख १७ हजार प्राप्त भएको छ । संघीय सरकारबाट विशेष अनुदान तर्फ रु. १ करोड ५० लाख तथा समपुरक अनुदान तर्फ रु. ६५ लाख प्राप्त भएको छ ।

प्रदेश सरकारबाट वित्तीय समानीकरणमा रु. ४९ लाख ४९ हजार तथा सशर्त अनुदान पुँजीगत तर्फ रु. ७६ लाख ५० हजार, सशर्त अनुदान चालु तर्फ १६ लाख ५० हजार, समपुरक अनुदानतर्फ १ करोड प्राप्त हुने अनुमान गरेको छु। प्रदेश सरकारको राजस्व बाँडफाँडबाट रु. ३८ लाख २७ हजार प्राप्त हुन आएको छ । माण्डवी गाउँपालिकाको आन्तरिक आयतर्फ आ.व. २०८०/८१ मा रु. १ करोड १० लाख उठ्ने अनुमान गरेको छु । यस आ.व.को अनुमानित अल्या. रकम रु. २ करोड समतेलाई यो बजेटमा समावेश गरेको छु ।

२) नेपाल सरकार र प्रदेश सरकारको सशर्त अनुदान बापत प्राप्त कूल रकम रु.१८ करोड ०१ लाख ५० हजार संघीय सरकार र प्रदेश सरकारबाट नै कार्यक्रमगत रुपमा विभाजन भई आएको छ । जसमा शिक्षा अन्तर्गत साविकमा सञ्चालित सबैका लागि शिक्षा आधारभुत तह (आधारभूत तहका शिक्षक तलब भत्ता), माध्यमिक तह (शिक्षक तलब भत्ता) र बिद्यालय क्षेत्र विकास कार्यक्रम अन्तर्गतका कार्यक्रम, विद्यालय भौतिक पूर्वाधार निर्माण अनुदानका लागि एकमुष्ट रु १५ करोड ११ लाख विनियोजन भएको छ । त्यसैगरी स्वास्थ्य अन्तर्गत प्राथमिक स्वास्थ्य सेवा, स्वास्थ्य संस्थाहरुको सञ्चालन खर्च तथा स्वास्थ्यकर्मीको तलब भत्ता केन्द्रीय स्वास्थ्य शिक्षा, सूचना तथा सञ्चार कार्यक्रम, क्षयरोग नियन्त्रण कार्यक्रम, एकिकृत महिला स्वास्थ्य तथा प्रजनन स्वास्थ्य,महामारी तथा रोग नियन्त्रण कार्यक्रम, परिवार स्वास्थ्य कार्यक्रम, औषधि, भ्याक्सिन, सामग्री प्याकिङ्ग र ढुवानी बापतको रकम एकिकृत बाल स्वास्थ्य एवं पोषण कार्यक्रम,उपचारात्मक सेवा कार्यक्रम,नसिड तथा सामाजिक सुरक्षा सेवा कार्यक्रम लगायतका कार्यक्रमहरुलाई समेत एकमुष्ट रु ३ करोड ८३ लाख समाबेस गरेको छु ।

कृषि विकास र पशु विकास अन्तर्गतको कृषि विकास रणनीति अनुगमन तथा समन्वय कार्यक्रम प्रधानमन्त्री कृषि आधुनिक परियोजना अन्तर्गत रु ७९ लाख, बजेट विनियोजन गरिएको छ । ,बहुक्षेत्रीय पोषण कार्यक्रम सञ्चालनका लागि एकमुष्ट रु १० लाख ,गरिवी निवारणका लागि लघु उद्यम विकास कार्यक्रमका लागि रु १८ लाख ,झोलझगे पुल निर्माणका लागि २५ लाख ,प्रधानमन्त्री रोजगार कार्यक्रम अन्तर्गत रु ४८ लाख, पंजिकरण शाखाका लागि रु ६ लाख, नविकरणीय उर्जा कार्यक्रमका लागि रु ८ लाख विनियोजन भई कार्यक्रम सहित वजेट प्राप्त भएकोछ । त्यसैगरी प्रदेश सरकारको सशर्त अनुदानमा विभिन्न आयोजनाका लागि रु ६० लाख प्राप्त भएको छ । ति आयोजनाहरुलाई सोहि शिर्षकमा खर्च गर्ने व्यवस्था मिलाइनेछ ।

१. आर्थिक विकास:

कृषि, पर्यटन, सहकारी,उद्योग क्षेत्रका समग्र विकासले मात्र दीगो, सन्तुलित समावेशी विकास सम्भव छ । आर्थिक विकासका क्षेत्रमा प्राथमिकताका साथ बजेट विनियोजन गरेको छु ।

कृषि:

कृषि क्षेत्र गाउँपालिकाको रोजगारी र आयको महत्वपूर्ण क्षेत्र हो ।कृषिको व्यवसायिकरण र विविधिकरण विना कृषि उत्पादन र उत्पादकत्व बृद्धि हुन सक्दैन । कृषिमा आधुनिक औजारहरुको प्रयोग,विउ,मल र सिँचाइको प्रबन्ध राम्रो हुनुपर्दछ । उत्पादित कृषि उपजको सहज र सरल ढंगले कृषकको लागत मुल्य र श्रम नघट्ने गरि वजारीकरणको व्यवस्था हुनु पर्दछ । कृषकहरुले सामुहिक खेति प्रणालीलाई अवलम्बन गर्ने वातावरण स्थानीय सरकारले तयार गरि दिनुपर्दछ । यसै सन्दर्भमा आव. २०८०।०८१ मा गाउँपालिकाले कृषि क्षेत्रका लागि अनुमानित रु ५३ लाख विनियोजन गरेको छु । त्यसमध्ये उत्पादनका आधारमा उत्पादन साथमा अनुदान हातमा कार्यक्रमका लागि रु ८ लाख ,मर्काबाड स्मार्ट कृषि कार्यक्रमका लागि रु १० लाख विनियोजन गरेको छु ।

पशु विकास:

बाखापालन ,भैँसीपालन बंगुरपालन तथा कुखुरापालनको दृष्टिकोणले माण्डवी गाउँपालिका सम्भावित स्थान हो । व्यवसायिक बाखा पकेट कार्यक्रम,व्यवसायिक भैँसी पकेट कार्यक्रम,घासको विउ उत्पादन कार्य,मासु पसल सुधार,दुध संकलन तथा वितरणका लागि डेरी उद्योगको स्थापना र संचालन ,पशु उपचार तथा पशुमा लामे रोगको निवारणका लागि आवश्यक औषधिको व्यवस्थापनका लागि एकमुष्ट रु ६ लाख ५० हजार विनियोजन गरेको छु

२. सामाजिक विकास:

सामाजिक विकास क्षेत्रहरु शिक्षा, स्वास्थ्य, खानेपानी तथा सरसफाई, संस्कृति प्रवर्धन, खेलकूद तथा मनोरञ्जन र लैङ्गिक समानता तथा सामाजिक समावेशीकरण जस्ता सामाजिक विकासका आयामहरुलाई उच्च प्राथमिकतामा राख्दै आवश्यक वजेटको व्यवस्था गरेको छु ।

शिक्षा:

गाउँपालिकामा भएका आधारभुत विद्यालय सम्मको शिक्षालाई पुर्ण रुपमा निशुल्क वनाउने गाउँपालिकाको नीति अनुसार विद्यालयले राखेका सम्पुर्ण निजी शिक्षकको तलब भत्ताका लागि करिब २ करोड ६६ लाख विनियोजन गरेको छु । गाउँपालिकाले राखेका शिक्षकको तलव सुविधाका लागि विद्यालयलाई शैक्षिक संस्था गुणस्तर तथा सुदृढीकरण अनुदान रु २ करोड २ लाख ४३ हजार ९५० रकम

छुट्टाएको छु शैक्षिक गुणस्तर सुधार, शिक्षकहरूको क्षमता अभिवृद्धि, प्रविधिमैत्री विद्यालय स्थापना, विद्यालय प्र.अ. प्रोत्साहान भत्ता, स्थानीय पाठ्य सन्दर्भ साग्री कक्षा १(८ सम्म निर्माण, छपाई तथा वितरण, विद्यालय अतिरिक्त क्रियाकलाप संचालन, विद्यालय परिक्षा शुल्क अनुदान, शैक्षिक क्यालेण्डर तथा शिक्षक डायरी प्रकाशन लगायतका कार्यका लागि करिब ६३ लाख बजेट सुनिश्चित गरेको छु । विद्यालयमा अध्ययन गरिरहेका आर्थिक श्रोत साधन न्युन भएका, पढाइलाई समेत निरन्तरता दिन नसक्ने विद्यार्थीलाई विद्यालयमै आयआर्जन गर्ने गरि पढ्दै कमाउँदै भन्ने मान्यताका साथ आयआर्जन गर्ने गरि आर्थिक सहायता दिइने व्यवस्था गरेको छु ।

स्वास्थ्य:

- स्वास्थ्य क्षेत्रमा सुधार गर्ने उद्देश्यले गत वर्षबाट सुरु गरिएको स्वास्थ्य विमा कार्यक्रमलाई निरन्तर जोडिन गाउँवासीमा स्वास्थ्य विमा नवीकरण गर्न सचेतनामुलक कार्यक्रम सञ्चालन गर्दै यस वर्ष असक्त र अति विपन्न नागरिकहरूलाई वर्गिकरण गरी नागरिकको स्वास्थ्य विमा कार्य नविकरण कार्यका लागि रु १० लाख विनियोजन गरेको छु ।
- स्वास्थ्य सेवालार्ई सर्वसुलभ, भरपर्दो र गुणस्तरीय बनाउनका लागि संघीय सरकारबाट प्राप्त शर्सत अनुदान रकमलाई सोहि शिर्षकहरूमा खर्च गर्ने तथा वित्तिय समानिकरण अनुदान शिर्षकबाट प्राप्त रकमबाट समेत औषधि खरिद, बर्थिड सेन्टर सुदृढिकरण, महिला स्वास्थ्य स्वयंम सेविकालार्ई प्रोत्साहन रकम, मोबाईल हेल्थ कार्यक्रम, आमा सुरक्षा कार्यक्रम, संस्थागत सुत्केरी टेवा कार्यक्रम, आरोग्य स्वास्थ्य केन्द्रको सुदृढिकरण, स्वास्थ्य संस्थामा सुत्केरी हुने गर्भवती र जेष्ठ नागरिकलाई उपचारमा निशुल्क एम्बुलेन्स सेवा, जेष्ठ नागरिक आँखा जाँच लगायतका कार्यक्रमका लागि एकमुष्ट रु. ७७ लाख ३४ हजार विनियोजन गरेको छु ।

खानेपानी:

- खानेपानीको चरम अभाव भएका गाउँपालिकाका वस्तिहरूमा खानेपानी विस्तार गर्न संघीय सरकार, प्रदेश सरकारसँग समन्वय गरिनेछ । खानेपानीका संरचना निर्माण गर्दा पानीको उपलब्धताका आधारमा एक घर एक धारा कार्यक्रम लागु गरिनेछ, स्वच्छ खानेपानीको सुनिश्चिताका लागि आवश्यक पर्ने श्रोतको व्यवस्थापन गरिनेछ, अधुरा खानेपानी आयोजनाहरू सम्पन्न गरिनेछ ।
- नेपाल सरकारको विशेष अनुदानबाट आ.व. ०८०/०८१ को लागि भेडाबारी उदयपुरकोट बृहत लिफ्ट खानेपानी आयोजना मा रु १ करोड ५० लाख विनियोजन भएको छ । साथै उक्त योजनाको कार्य यसै वर्ष प्रारम्भ गरी समयमै सम्पन्न हुने गरी सञ्चालन गरिनेछ ।
- यस गाउँपालिकामा संचालित लिफ्ट खानेपानीका आयोजनाबाट खानेपानी खाइरहेका नागरिकले विद्युत महशुल अत्याधिक तिर्नु परेको छ त्यसलाई राहत दिनका लागि लिफ्ट खानेपानीको न्युनतम महशुल गाउँपालिकाले तिर्ने गरी वजेटको व्यवस्थालार्ई निरन्तरता दिएको छु । खानेपानीको गुणस्तर परीक्षण गर्ने, खानेपानीको मुहान संरक्षण गर्नका लागि आवश्यक रकम व्यवस्था गरेको छु ।
- प्रदेश र संघीय सरकारबाट संचालित खानेपानीका आयोजनाको नियमित अनुगमन गरि समयमै कार्यसम्पन्न गर्नलाई निर्देशन दिइनेछ ।

महिला, बालबालिका तथा अपाङ्ग:

- सामाजिक न्याय र समावेशीकरणलाई उच्च प्राथमिकता दिँदै विपन्न र पिछडिएका सबै महिलालार्ई समाजको मुलधारमा ल्याउन, निर्णय प्रक्रियामा महत्वपूर्ण भुमिका खेल्नका लागि सिप तथा उद्यमशिलता विकास कार्यक्रम, बालविवाह न्युनीकरण, बाल सञ्जाल र बाल क्लब गठन, विद्यालय जाने अपाङ्ग, असहाय विद्यार्थीहरूलाई सहायता, दृष्टिविहिन बालबालिकाहरूको अध्ययन अध्यापन निशुल्क, जेष्ठ नागरिक मञ्च गठन तथा सम्मान कार्यक्रम, विद्यालयमा जेष्ठ नागरिकको अनुभव र ज्ञान हस्तान्तरण, जेष्ठ नागरिक निशुल्क आँखा जाच र उपचार कार्यक्रम, दीर्घरोगी सहायता कोष, महिला आश्रय सेवा केन्द्र व्यवस्थापन, न्यायिक समितिको सुदृढिकरण, दलित लक्षित विशेष कार्यक्रमका लागि एकमुष्ट करिब रु. ३२ लाख विनियोजन गरेको छु ।

२. जिल्ला शान्ति समितिबाट प्रमाणित जनयुद्ध तथा लोकतन्त्र प्राप्तिका लागि शहिद भएका परिवारलाई मासिक रु २००० भत्ता दिइने कार्यलाई निरन्तरता दिइनेछ । घाइतेलाई जीविकोपार्जनका लागि शिप विकास तालिम सञ्चालन गर्न आवश्यक रकम छुट्ट्याएको छ ।
३. सामाजिक न्याय र समानता विनाको विकास दिगो हुँदैन । गाउँपालिकाको पछाडी परेको वर्ग समुदाय लक्षित कार्यक्रम संचालनका लागि गाउँपालिकामा पछाडी परेका दलितहरूलाई लक्षित कार्यक्रम संचालन गर्न रु ३ लाख ५० हजार बजेट छुट्ट्याएको छ ।

३. पूर्वाधार विकास:

भौतिक पूर्वाधार विकास विना अन्य क्षेत्रको विकासले गति लिन नसक्ने कुरालाई मध्य नजरमा राखी पूर्वाधार विकासका उपक्षेत्रहरू जस्तै सडक, सिंचाई, भवन तथा शहरी विकासका लागि आवश्यक वजेटको व्यवस्था गरेको छ ।

सडक:

१. चकचके एकचोटे कालिखोला जोड्ने मोटर नयाँ सडक आयोजनालाई संघीय सरकारको समपुरक अनुदान सहित रु ६५ लाख बजेट विनियोजन गरि यसै बर्ष देखि कार्यप्रारम्भ गरिनेछ ।
२. रम्दि स्वास्थ्य चौकी निर्माण आयोजना, मार्सिवाड खेलकुद मैदान निर्माण आयोजना, उदयपुरकोट दरवार निर्माण आयोजना र नयाँगाउँ वडा कार्यालय देखि उदयपुरकोट हुँदै स्वर्गद्वारी जोड्ने सडक निर्माण आयोजनाहरूलाई प्रदेश सरकार समेतको समपुरक अनुदान सहित रु १ करोड बजेट विनियोजन गरि यसै बर्ष देखि यसै आगामी आ व मा सम्पन्न गर्ने गरी कार्य प्रारम्भ गरिनेछ । अन्य सडक निर्माण तथा मर्मतका लागि गाउँपालिकाको व्याक्हो लोडर मार्फत सम्पन्न गर्ने गरि रु ३० लाख बजेट विनियोजन गरेको छ । पिपलडाडा सिमलचौर मोटरबाटो निर्माण योजनाका लागि रु १५ लाख, बसुन्धरा तिल्केनी मोटरबाटो निर्माणका लागि रु १० लाख, डाम्री खोला गणेश मा वि देखि धनचौर हुँदै मुर्कुटी जोड्ने सडकका लागि १० लाख, स्याउलीघारी सल्लिखर्क सिरुवारी सडक निर्माण १० लाख, जस्पुर रिडरोड १० लाख, खरीवाड वडेचौर सडक निर्माण १० लाख, दमारे कात्तिके डुविनडाँडा सडक निर्माण, ७ लाख, गाउँपालिकाको सवारी पार्किङ स्थल र आवास निर्माण २० लाख, जस्पुर चकचके बृहत खानेपानी १० लाख, स्याउलीघारी अधुरो खानेपानी ७ लाख, ओम शान्ति विश्वविद्यालय भवन मर्मत ५ लाख, मण्डली वाजेको मन्दिर निर्माण ५ लाख, जस्पुर लिफ्ट खानेपानी ५ लाख, खानेपानी तथा लिफ्ट सिँचाई मर्मत १५ लाख, बेलीपोखरी देखि ढाड जोड्ने सडक निर्माण ५ लाख, थानकोट पर्यटकीय स्थल निर्माण १० लाख, मार्सिवाड खेलकुद मैदान जानेबाटोदेखि वटार हुँदै लामाचौर शिव मन्दिर जोड्ने बाटो ५ लाख बजेट विनियोजन गरेको छ ।
३. गाउँपालिकामा रहेका लिफ्ट सिंचाई आयोजनाहरूको विद्युत महशुल गाउँपालिकाले तिर्ने नीति अनुसार सोका लागि लाग्ने रकमको व्यवस्था मिलाएको छ । गाउँपालिकाको सबै सिंचाई योग्य जमिनमा सिंचाई सुविधा पुऱ्याउने गरी निर्माणाधीन आयोजनाहरू र नयाँ आयोजनाहरू सञ्चालनका लागि सम्भाव्यताको आधारमा सिंचाई, लिफ्ट सिँचाई आयोजनाहरूका लागि आवश्यक वजेट विनियोजन गरेको छ ।
४. गाउँपालिकाका सडकहरू सरसफाइको लागि रु २५ लाख बजेट विनियोजन गरेको छ ।

भवन तथा शहरी विकास:

१. माण्डवी गाउँपालिकाको केन्द्रविन्दु जस्पुर, देविस्थान माण्डवी ५ चकचकेलाई व्यवस्थित वस्ती विकास गर्नको लागि प्रदेश र सङ्घीय सरकारसंग आवश्यक वजेट माग गर्नेछ ।

पर्यटन:

१. थानकोट पर्यटकीय क्षेत्र, विरेलेख पर्यटकीय क्षेत्र, बाघपाइला, छयाकुरे छहरा झरना, चकचकेमा वाल उद्यान निर्माण र मार्सिवाड हिल पार्क तथा पिकनिक स्पार्ट पर्यटकीय क्षेत्रको विकासका लागि सम्भाव्यता अध्ययन गर्न आवश्यक श्रोतको व्यवस्था गरेको छ ।

उर्जा विकास:

१. माण्डवी गाउँबासिले मासिक रूपमा तिर्नु पर्ने विद्युत महशुलको न्युनतम २० युनिटसम्म मात्र खपत गर्ने ग्राहकको विद्युत महशुल गाउँपालिकाले छुट दिने गाउँपालिकाको नीति तथा कार्यक्रम भएकाले त्यसका लागि लाग्ने अनुमानित रकम रु ३० लाख विनियोजन गरेको छ।

४. वन वातावरण तथा विपत व्यवस्थापन:

सामुदायिक वनहरूसँग अन्तरक्रिया, वन तथा भू संरक्षण, जलाधार संरक्षण, वातावरण संरक्षण, सामुदायिक वनमा पर्यापर्यटन पर्वद्धनमा ध्यान दिइनेछ। जनसंख्याको बढ्दो चाप र अव्यवस्थित सहरीकरणबाट उत्पन्न भएको फोहोरमैला व्यवस्थापनका लागि गाउँपालिकाको ट्याक्टर तयारी अबस्थामा राखिने छ। माण्डवी गाउँपालिकामा आउन सक्ने प्रकोप तथा बिपद्हरूलाई समेत ध्यानमा राखी विपद् व्यवस्थापन कोषका लागि एकमुष्ट रकम रु १५ लाख विनियोजन गरेको छ।

५. सुशासन, संस्थागत विकास तथा सेवा प्रवाह:

१. सार्वजनिक सेवा प्रवाहमा सेवाग्राहीहरूलाई कुनै प्रकारको विभेद नगरी उच्च प्राथमिकता दिई सेवा प्रवाह गरिनेछ। कार्यालयले आफै र आफ्नो मातहतका कार्यालयहरूमाफत प्रवाह गर्ने सेवाको प्रभावकारिता, गुणस्तरीयता, गुनासो व्यवस्थापन, सार्वजनिक सुनुवाई, सामाजिक परीक्षण, नागरिक वडापत्र, सूचनाको हकको प्रत्याभूति, आर्थिक पारदर्शिता, जवाफदेहिता, भ्रष्टाचार निवारण लगायतका कार्यहरूमाफत सुशासन अभिवृद्धि गर्ने खालका कार्यहरूलाई प्राथमिकताका साथ कार्यान्वयन गर्दै लगिनेछ।
२. सेवा प्रवाहलाई प्रविधि मैत्री बनाउँदै गुणस्तरीय र भ्रष्टाचार विरुद्ध शुन्य सहनशीलताको नीति अवलम्बन गरिनेछ। कर्मचारी तथा पदाधिकारीको क्षमता विकासको लागि आवश्यक तालिम तथा प्रविधिको व्यवस्थापन र कर्मचारी प्रोत्साहन तथा पुरस्कार लागि रकम विनियोजन गरेको छ।
३. सूचना तथा संचार प्रविधि व्यवस्थापन, पत्रपत्रिका छपाई र सूचना प्रकाशन र प्रसारण, अभिलेख व्यवस्थापन, पञ्जिकरण व्यवस्थापन, मानव संसाधन विकासका लागि आवश्यक पर्ने रकमका विनियोजन गरेको छ।
४. गाउँपालिकाको बैठक कक्षलाई स्मार्ट हलका रूपमा विकास गरिनेछ। जसका लागि रु ८ लाख विनियोजन गरेको छ।

पदाधिकारी तथा कर्मचारीहरूको सेवा सुविधा सम्बन्धमा:

१. स्वीकृत दरबन्दी बाहेक यस गाउँपालिका र अन्तर्गत करार सेवा र सेवा करारमा कार्यरत कर्मचारीहरूलाई निरन्तरता दिइएको छ। महामारी रोगको समयमा होस वा विपद्को समयमा र गाउँपालिकाको समग्र सुरक्षा व्यवस्थालाई मध्यनजर गर्दै गाउँ प्रहरीलाई निरन्तरता दिइनेछ। गाउँपालिकालाई सूचना प्रविधि मैत्री बनाउन सक्षम जनशक्तिको निरन्तरताका लागि सूचना प्रविधि अधिकृतलाई गाउँपालिकाले समपुरक रकमको सुनिश्चित गरि करार निरन्तरता दिइनेछ। एम आइ एस अपरेटर र फिल्ड सहायकका लागि ६ महिना बराबरको रकम गाउँपालिकाबाट व्यहोर्ने गरी रकमको सुनिश्चितता गरेको छ।
२. माण्डवी गाउँपालिकाका गाउँ कार्यपालिका, गाउँ सभा तथा वडा समितिका पदाधिकारीहरूका लागि सेवा र सुविधा प्रदेश कानून वमोजिम प्राप्त हुने गरी आन्तरिक श्रोतको उपलब्धता समेतलाई ध्यान दिदै आवश्यक बजेटको व्यवस्था मिलाएको छ।

अब म आगामी आ.व. मा विनियोजन गरिएका अन्य क्षेत्रहरूको विवरण प्रस्तुत गर्न चाहन्छु।

१. गाउँपालिकामा क्रियाशिल विभिन्न पक्षहरूको सहकार्य र समन्वयमा विविध कार्यक्रम संचालन गरिने छ। गाउँपालिकाबाट सञ्चालन हुने लगायत अन्य संघ संस्थाहरूका कार्यक्रमहरू अब यस गाउँपालिकाको निर्णय र समन्वय अनुसार सञ्चालन हुनेछन्। विभिन्न संघ संस्थाहरूको सहकार्यमा गरिने कार्यक्रमहरूको लागि समपुरक कोषमा रकम विनियोजन गरेको छ।
२. अध्यक्ष कप खेलकूद कार्यक्रमका लागि रु. ८ लाख विनियोजन गरेको छ।
३. जनता सँग स्थानीय सरकार कार्यक्रमका लागि ३० लाख र उपाध्यक्ष सँग उद्यमशिलता कार्यक्रम मार्फत, जनताका आधारभुत आवश्यकताहरूलाई तत्कालै सम्बोधन गर्न १५ लाख गरी जम्मा आवश्यक ४५ लाख रकमको व्यवस्था गरेको छ।
४. प्रधानमन्त्री स्वरोजगार कार्यक्रममा समेत लागत साझेदारी गरि निर्माण सम्बन्धि कार्यमा न्युन भएको निर्माण सामाग्रिको व्यवस्थापन गर्न रु १२ लाख साझेदारीका लागि बजेट छुट्याइएको छ।

५. निर्माण ब्यवसायीलाई ठेक्का लिएका सम्पूर्ण आयोजनाहरूलाई समयमै सम्पन्न गर्नेका लागि श्रोतको अभाव हुन नदिन संघीय सरकार तथा प्रदेश सरकारसँग आवश्यक समन्वय गरिनेछ ।

६. सार्वजनिक सेवा प्रवाहलाई जनताको अधिकारको रूपमा स्थापित गरिनेछ । भ्रष्टाचारजन्य क्रियाकलापमा शुन्य सहनशीलताको नीति अवलम्बन गरिनेछ । सुशासन कायम गर्न राम्रो र असल कार्य गर्ने कर्मचारीहरूलाई चौमासिक रूपमा प्रोत्साहन गर्ने कार्यक्रमको ब्यवस्था मिलाएको छ ।

७. यो बजेट कार्यक्रमले नसमेटेका तथा समेट्न नसकिएका अन्य कार्यक्रमहरूलाई आगामी दिनहरूमा गाउँ कार्यपालिकाले निर्णय गरे बमोजिम जनसंख्या, भूगोल लगायत अन्य वर्ण, लिङ्ग, क्षेत्र, समुदायहरू समेतलाई मध्यनजर गर्दै समतामूलक ढङ्गले बिनियोजन गर्दै लगिनेछ ।

८. माण्डवी गाउँपालिका गाउँ सभाको चौधौँ वजेट अधिवेशनबाट स्वीकृत हुने आ.व. २०८०÷०८१ को बजेट अनुसार कार्यक्रम कार्यान्वयन गर्दा कार्यान्वयन गर्न असम्भव भएको तथा बजेट घटवढ भई कार्यक्रम संसोधन गर्नु पर्ने कार्यक्रम संसोधन गर्ने अधिकार गाउँकार्यपालिकालाई प्रत्यायोजन गरिएको छ ।

९. हाल यो बजेटको सिलिडमा नपरेका अन्य योजना तथा कार्यक्रमहरूलाई गाउँपालिकाले आफ्नो आन्तरिक स्रोत र विभिन्न बिषयगत कार्यालयहरूबाट पछि प्राप्त हुने स्रोत अनुसार प्राथमिकताको आधारमा बजेट बिनियोजन गर्दै लगिनेछ भने ठूला प्रकृतिका आयोजना कार्यक्रमहरूलाई प्रदेश सरकार तथा केन्द्र सरकार समक्ष स्रोत सुनिश्चितताका लागि अनुरोध गरिने छ ।

१०. करदाता तथा आम नागरिकका लागि करदाता शिक्षा कार्यक्रम सञ्चालन गरिनेछ , जनतामा कर तिर्ने बानीको विकास गराइ आन्तरिक आय बढाउने लक्ष्य रहेको छ । यसको लागि जनतामा चेतना अभिवृद्धि गर्दै सूचना तथा प्रचार प्रसार गरि स्वयं करदातालाई नै जागरूक गराउने प्रणालीको विकास गरिनेछ । साथै निर्धारण गरिएका कर शुल्क तथा दस्तुरहरू संकलनको लागि वडास्तरबाटै सूचना प्रविधिको प्रयोग मार्फत सक्रिय रूपमा लागिने छ ।

अन्त्यमा,

बजेटको कार्यान्वयनबाट शिक्षाको क्षेत्रमा निजि शिक्षकको समस्या समाधान भई गुणस्तरिय शिक्षा प्राप्तिको आधार तय हुनेछ । नागरिकको निशुल्क स्वास्थ्य उपचार पाउने हकको सुनिश्चितता भएको हुनेछ । अस्पताल तथा स्वास्थ्य चौकिको निर्माणबाट स्थानीय तहमै गुणस्तरिय स्वास्थ्य सेवा गाउँबासिले पाएका हुनेछन् । कृषि क्षेत्रमा युवाहरूलाई आर्कषित गर्दै उत्पादनका आधारमा प्रोत्साहन तथा वजारीकरणका लागि समेत सहजीकरण भई किसानलाई ब्यवसायिक कृषि उत्पादन गर्न मन लाग्नेछ । चालु आर्थिक वर्षमा शुरु गरिएका क्रमागत अधुरा आयोजनाहरू सम्पन्न हुनेछन् , गाउँपालिकाका प्रमुख पर्यटकिय क्षेत्रको विकास विस्तार मार्फत पालिकालाई पर्यटकीय क्षेत्रको रूपमा विकसित भएको हुनेछ । मेरो कार्यकालको दोस्रो वजेट वक्तव्य उपाध्यक्षको हैसियतले यो गरिमामय सम्मानित सभामा उल्लेखित आयोजना तथा ति आयोजना कार्यान्वयनका लागि लाग्ने अनुमानित वजेटका सम्बन्धमा संक्षेपमा प्रस्तुत गरिसकेको छु । सिमित श्रोतसाधनका विच जनताका असिमित विकासका चाहनाका पुरा गर्नु पर्ने चुनौती हाम्रा माझ छर्लङ्ग छन । जनतालाई प्रत्यक्ष अनुभूती हुने गरी विकास योजना तथा कार्यक्रमहरू सञ्चालन गर्नुपर्ने आजको आवश्यकता हो । तसर्थ यसको सफल कार्यान्वयनमा यहाँहरू सबैको सहभागिता, सल्लाह, सुझाव र मार्गदर्शनको अपेक्षा गर्दछु । माण्डवी गाउँपालिकाको आर्थिक वर्ष २०८०÷०८१ को वार्षिक बजेट तर्जुमा कार्यमा महत्त्वपूर्ण पृष्ठपोषणको भूमिका निर्वाह गर्नुहुने यस गाउँपालिकाका अध्यक्ष ज्यू, सम्पूर्ण सभा सदस्यज्यूहरू, प्रमुख प्रशासकीय अधिकृत लगायत समस्त कर्मचारीहरू परिवारप्रति हार्दिक कृतज्ञता प्रकट गर्दछु ।

पुर्ण प्रसाद कालाथोकी

उपाध्यक्ष

माण्डवी गाउँपालिका, जस्पुर प्युठान ।



माण्डवी गाउँपालिका
गाउँ कार्यपालिकाको कार्यालय, प्युठान
कार्यालयको कोड : ८०५५५५०६३००
आय-व्ययको विवरण

आ.व. : २०८०/८१			
शीर्षक	आ.व. २०७८/७९ को यथार्थ	आ.व. २०७९/८० को संशोधित अनुमान	आ.व. २०८०/८१ को अनुमान
आय	४०,४८,५६,८५१.२४	४१,९४,६२,६४०.००	३८,०७,४४,३१२.००
राजस्व	७,८०,३९,२९१.२४	८,९६,९४,०००.००	८,८६,४५,३१२.००
आन्तरिक श्रोत	५३,२६,८६०.९८	८३,५०,०००.००	१,१०,००,०००.००
११३१३ एकीकृत सम्पत्ती कर	९,५७,३८९.०८	९,८७,०००.००	२०,००,०००.००
११३१४ भुमिकर/मालपोत	४,७८,१८४.६७	५,००,०००.००	०.००
११३२१ वहाल कर	५,१४,४६७.०६	५,००,०००.००	५,००,०००.००
११४५१ सवारी साधन कर (साना सवारी)		०.००	५,०००.००
११४७९ अन्य मनोरञ्जन कर		०.००	५५,०००.००
११६३२ अखेटोपहारमा लाग्ने कर	३,५०,०००.००	१०,०००.००	२५,०००.००
११६९१ अन्य कर	३६५.००	५,०००.००	०.००
१४१५९ अन्य स्रोतबाट प्राप्त रोयल्टी	१०,०००.००		
१४२१९ अन्य सेवा शुल्क तथा बिक्री	२,३४,०००.००	२४,००,०००.००	३४,००,०००.००
१४२२१ न्यायिक दस्तुर	१,१००.००	३,०००.००	०.००
१४२२४ परीक्षा शुल्क	१८,६००.००	२५,०००.००	०.००
१४२२९ अन्य प्रशासनिक सेवा शुल्क	५,५८,०७२.९०	४,००,०००.००	२,००,०००.००
१४२४२ नक्सापास दस्तुर	१२,८११.००	०.००	०.००
१४२४३ सिफारिश दस्तुर	२,५१,९०४.४४	३,००,०००.००	५,००,०००.००
१४२४४ व्यक्तिगत घटना दर्ता दस्तुर	१,७०,३००.००	१,८०,०००.००	२,००,०००.००
१४२४५ नाता प्रमाणित दस्तुर	१४,३६२.००	३०,०००.००	३०,०००.००
१४२४९ अन्य दस्तुर	१,४०,९७४.२१	१,५०,०००.००	२,८५,०००.००
१४२५३ व्यावसाय रजिष्ट्रेशन दस्तुर	१,३०,३७३.००	०.००	५,००,०००.००
१४२६५ अन्य क्षेत्रको आय	११,४७,३८०.००	२८,००,०००.००	०.००

१४३११ न्यायिक दण्ड, जरिवाना र जफत		०.००	०.००
१४३१२ प्रशासनिक दण्ड, जरिवाना र जफत	६,८२७.१४	१०,०००.००	२,००,०००.००
१४६११ व्यवसाय कर	१,३३,४५०.४८	५०,०००.००	१,००,०००.००
राजस्व बाँडफाँडबाट प्राप्त रकम	७,२७,१२,४३०.२६	८,१३,४४,०००.००	७,७६,४५,३१२.००
११४११ बाँडफाँड भई प्राप्त हुने मूल्य अभिवृद्धि कर	४,३४,२३,२२६.५०	७,५३,३४,०००.००	७,३८,१७,६००.००
११४२१ बाँडफाँड भई प्राप्त हुने अन्तःशुल्क	१,४०,६३,४३९.१६	०.००	०.००
११४५६ बाँडफाँटबाट प्राप्त हुने सवारी साधन कर	५९,३३,६२५.७६	६०,१०,०००.००	३८,२७,७१२.००
११४७२ बाँडफाँडबाट प्राप्त हुने विज्ञापन कर	२७,५००.००	०.००	०.००
१४१५६ बाँडफाँड भई प्राप्त विद्युत सम्बन्धी रोयल्टी	७५,३४,६३८.८४	०.००	०.००
१४१५७ बाँडफाँड भई प्राप्त दहत्तर बहत्तरको विक्रीबाट प्राप्त हुने आय	१७,३०,०००.००	०.००	०.००
अन्य आय	१,९६,३००.००	०.००	३०,००,०००.००
१४५२९ अन्य राजस्व		०.००	३०,००,०००.००
१५१११ बेरूजू	१,९६,३००.००		
अन्तर सरकारी वित्तीय हस्तान्तरण	३२,६८,१७,५६०.००	३२,९७,६८,६४०.००	२९,२०,९९,०००.००
संघीय सरकार	२८,७७,४८,५६०.००	२९,०९,०८,६४०.००	२६,९५,००,०००.००
१३३११ समानिकरण अनुदान	७,८६,००,०००.००	८,४९,००,०००.००	७,५५,००,०००.००
१३३१२ शसर्त अनुदान चालु	१६,२३,२७,०००.००	१५,७९,९४,०००.००	१५,६५,००,०००.००
१३३१३ शसर्त अनुदान पुँजीगत	३,५०,२१,५६०.००	२,५०,१४,६४०.००	१,६०,००,०००.००
१३३१५ विशेष अनुदान पुँजीगत	८३,००,०००.००	१,५०,००,०००.००	१,५०,००,०००.००
१३३१७ समपुरक अनुदान पुँजीगत	३५,००,०००.००	८०,००,०००.००	६५,००,०००.००
प्रदेश सरकार	३,९०,६९,०००.००	३,८८,६०,०००.००	२,२५,९९,०००.००
१३३११ समानिकरण अनुदान	३६,२५,०००.००	४३,६०,०००.००	४९,४९,०००.००
१३३१२ शसर्त अनुदान चालु	५,४४,०००.००	८०,००,०००.००	१६,५०,०००.००
१३३१३ शसर्त अनुदान पुँजीगत	८०,००,०००.००	०.००	६०,००,०००.००
१३३१४ विशेष अनुदान चालु	३९,००,०००.००	१,१५,००,०००.००	०.००
१३३१५ विशेष अनुदान पुँजीगत	८०,००,०००.००		

१३३१७ समपुरक अनुदान पुँजीगत	१,५०,००,०००.००	१,५०,००,०००.००	१,००,००,०००.००
बैदेशिक			
जनसहभागिता			
वित्तीय व्यवस्था (प्राप्ति)			
व्यय	३५,४९,०८,६९३.७५	४५,७६,४९,५४७.००	४०,०७,४४,३१२.००
चालु	२१,९५,०८,२०५.७५	३१,८६,५१,९०७.००	२९,२३,९९,३१२.००
२११११ पारिश्रमिक कर्मचारी	१०,७२,१०,०२०.७०	१२,४६,६१,०९९.००	१२,६७,५०,०००.००
२११२१ पोशाक	५,४५,०००.००	१०,७०,०००.००	१६,३०,०००.००
२११२३ औषधीउपचार खर्च	०.००	२,८५,०००.००	२४,३७,०००.००
२११३१ स्थानीय भत्ता	६,१४,८७१.००	१०,७८,०००.००	१२,२८,०००.००
२११३२ महंगी भत्ता	३,१६,७३४.००	८,००,०००.००	८,००,०००.००
२११३४ कर्मचारीको बैठक भत्ता	४,६२,९८५.००	६,७५,०००.००	६,००,०००.००
२११३५ कर्मचारी प्रोत्साहन तथा पुरस्कार	३,२०,०००.००	४,०६,०००.००	२,५०,०००.००
२११३९ अन्य भत्ता	२४,२६,१२८.००	३५,९४,०००.००	१७,८४,०००.००
२११४१ पदाधिकारी बैठक भत्ता	०.००	०.००	१४,४०,०००.००
२११४२ पदाधिकारीअन्य सुबिधा	५८,४१,२७३.००	६९,००,०००.००	६९,००,०००.००
२१२१४ कर्मचारी कल्याण कोष	०.००	१०,००,०००.००	१०,००,०००.००
२२१११ पानी तथा बिजुली	९,८०,७९७.३९	११,७५,०००.००	११,५०,०००.००
२२११२ संचार महसुल	५,३३,१७६.००	७,२५,०००.००	१९,२०,०००.००
२२११३ सार्वजनिक उपयोगिताको सेवा खर्च	०.००	०.००	२,००,०००.००
२२२११ इन्धन (पदाधिकारी)	३,०८,०००.००	५,००,०००.००	६,००,०००.००
२२२१२ इन्धन (कार्यालय प्रयोजन)	३२,३४,६७२.००	३४,७०,०००.००	२४,००,०००.००
२२२१३ सवारी साधन मर्मत खर्च	१६,३४,०८६.००	२३,८७,०००.००	१८,००,०००.००
२२२१४ बिमा तथा नवीकरण खर्च	२,८४,६३९.००	९,८५,०००.००	१८,००,०००.००
२२२२१ मेशिनरी तथा औजार मर्मत सम्भार तथा सञ्चालन खर्च	४,५५,७९३.००	६,०५,०००.००	८,००,०००.००
२२२३१ निर्मित सार्वजनिक सम्पत्तिको मर्मत सम्भार खर्च	०.००	०.००	१२,३३,६५०.००
२२३११ मसलन्द तथा कार्यालय सामग्री	२४,५८,६६३.००	२८,९६,०००.००	२६,२८,०००.००
२२३१२ पशुपंक्षीहरूको आहार	०.००	०.००	७,५०,०००.००

२२३१३ पुस्तक तथा सामग्री खर्च	०.००	१२,००,०००.००	५०,०००.००
२२३१४ इन्धन - अन्य प्रयोजन	५४,७००.००	६०,०००.००	०.००
२२३१५ पत्रपत्रिका, छपाई तथा सूचना प्रकाशन खर्च	७,१४,०३६.००	१६,००,०००.००	२६,४५,०००.००
२२३१९ अन्य कार्यालय संचालन खर्च	२०,६०,८५२.००	२५,६०,०००.००	४०,४०,०००.००
२२४११ सेवा र परामर्श खर्च	५,१५,०००.००	१५,००,०००.००	१५,००,०००.००
२२४१२ सूचना प्रणाली तथा सफ्टवेयर संचालन खर्च	२,७६,९९६.००	९,००,०००.००	३,००,०००.००
२२४१३ करार सेवा शुल्क	१,११,६४,३१४.००	१,३३,००,०००.००	१,०५,००,०००.००
२२५११ कर्मचारी तालिम खर्च	४७,७५०.००	५,००,०००.००	५,००,०००.००
२२५१२ सीप विकास तथा जनचेतना तालिम तथा गोष्ठी सम्बन्धी खर्च	५,५०,०००.००	१७,५०,०००.००	५२,५९,०००.००
२२५२१ उत्पादन सामग्री / सेवा खर्च	०.००	१५,५०,०००.००	४१,२५,०००.००
२२५२२ कार्यक्रम खर्च	६,३०,४४,५८७.००	८,५२,१६,९१२.००	२,८०,६०,०००.००
२२५२९ विविध कार्यक्रम खर्च	०.००	९५,८९,८६५.००	१,३५,८५,०००.००
२२६११ अनुगमन, मूल्यांकन खर्च	२२,५१,४१३.००	८,६५,०००.००	२०,५५,७१२.००
२२६१२ भ्रमण खर्च	१३,९८,२१०.००	१५,२५,०००.००	२०,००,०००.००
२२६१९ अन्य भ्रमण खर्च	०.००	२१,००,०००.००	२३,००,०००.००
२२७११ विविध खर्च	२२,२६,३७७.००	४६,६५,०००.००	३२,७४,०००.००
२२७२१ सभा सञ्चालन खर्च	१,५०,०००.००	२,००,०००.००	५,००,०००.००
२५३११ शैक्षिक संस्थाहरूलाई सहायता	०.००	२,१८,४७,९७६.००	३,९०,४३,९५०.००
२५३१२ स्वास्थ्य संस्थाहरूलाई सहायता	०.००	०.००	२,२५,०००.००
२५३१५ अन्य सस्था सहायता	३,१९,८५०.६६	७,००,०००.००	१२,००,०००.००
२७१११ सामाजिक सुरक्षा	०.००	०.००	८०,०००.००
२७११२ अन्य सामाजिक सुरक्षा	०.००	६,००,०००.००	६,००,०००.००
२७२११ छात्रवृत्ति	०.००	६,२५,०००.००	१६,६६,०००.००
२७२१२ उद्धार, राहत तथा पुनर्स्थापना खर्च	३०,६३,३८०.००	७८,००,०००.००	३२,५०,०००.००
२७२१३ औषधीखरिद खर्च	२०,२०,५४८.००	२६,७५,०००.००	२६,४०,०००.००
२८१४२ घरभाडा	१०,०७,४२३.००	६,९०,०००.००	८,००,०००.००
२८१४३ सवारी साधन तथा मेशिनर औजार भाडा	४,७१,७८१.००	४,००,०००.००	४,००,०००.००
२८१४९ अन्य भाडा	५,४४,१५०.००	१०,२०,०५५.००	९,००,०००.००

२८९११ भैपरी आउने चालु खर्च	०.००	०.००	८,००,०००.००
पूँजीगत	१३,५४,००,४८८.००	१३,८९,९७,६४०.००	१०,८२,९५,०००.००
३११११ आवासीय भवन निर्माण/खरिद	१९,००,०००.००	७५,००,०००.००	१,२५,००,०००.००
३१११२ गैर आवासीय भवन निर्माण/खरिद	१,३१,२२,६३२.००	३,२६,४४,६४०.००	०.००
३१११३ निर्मित भवनको संरचनात्मक सुधार खर्च	१४,४५,३३३.००	७६,५०,०००.००	१४,००,०००.००
३११२२ मेशिनरी तथा औजार	१३,९८,३५०.००	२७,००,०००.००	१५,००,०००.००
३११२३ फर्निचर तथा फिक्चर्स	३०,४८,८२४.००	२२,४०,०००.००	३०,००,०००.००
३११३१ पशुधन तथा बागवानी विकास खर्च	१,००,०००.००	०.००	१७,६०,०००.००
३११३४ कम्प्युटर सफ्टवेयर निर्माण तथा खरीद खर्च	२३,००,०००.००	१०,००,०००.००	१३,००,०००.००
३११४१ सुरक्षा प्रणाली तथा उपकरण प्राप्ति खर्च	१,५२,०००.००	०.००	५,००,०००.००
३११५१ सडक तथा पूल निर्माण	२,३३,२२,००५.००	२,८०,४०,०००.००	३,७१,०३,०००.००
३११५२ रेलमार्ग तथा हवाई मैदान निर्माण	०.००	२५,००,०००.००	०.००
३११५३ विद्युत संरचना निर्माण	६,९८,५७६.००	८,००,०००.००	८,००,०००.००
३११५४ तटबन्ध तथा बाँधनिर्माण	४,४८,२००.००	८१,००,०००.००	११,५०,०००.००
३११५५ सिंचाई संरचना निर्माण	३०,१५,५२९.००	८१,२०,०००.००	५३,७०,०००.००
३११५६ खानेपानी संरचना निर्माण	१,३४,१९,८०७.००	८२,७३,०००.००	२,३३,७०,०००.००
३११५७ वन तथा वातावरण संरक्षण	०.००	०.००	३,८०,०००.००
३११५८ सरसफाई संरचना निर्माण	७६,०००.००	१,००,०००.००	२,५०,०००.००
३११५९ अन्य सार्वजनिक निर्माण	६,८४,८६,१५०.००	२,९२,१०,०००.००	१,६३,१२,०००.००
३११६१ निर्मित भवनको संरचनात्मक सुधार खर्च	२४,६७,०८२.००	१,२०,०००.००	०.००
३११७१ पूँजीगत सुधार खर्च सार्वजनिक निर्माण	०.००	०.००	१६,००,०००.००
वित्तीय	०.००	०.००	५०,०००.००
३२१४८ संस्थानबाट ऋण लगानी फिर्ता	०.००	०.००	५०,०००.००
बजेट बचत (+)/न्यून	४,९९,४८,१५७.४९	(३,८१,८६,९०७.००)	(२,००,००,०००.००)
गत वर्षको नगद मौज्जात		३,८१,८६,९०७.००	२,००,००,०००.००



अनुसुचि-२

माण्डवी गाउँपालिका
गाउँ कार्यपालिकाको कार्यालय, प्युठान
कार्यालयको कोड : ८०५५५५०६३००
राजश्व तथा अनुदान प्राप्तिको अनुमान

आ.व. : २०८०/८१			
शीर्षक	आ.व. २०७८/७९ को यथार्थ	आ.व. २०७९/८० को संशोधित अनुमान	आ.व. २०८०/८१ को अनुमान
आय	४०,६६,१४,३५१.२४	४५,७६,४९,५४७.००	४०,०७,४४,३१२.००
राजस्व	७,८०,३९,२९१.२४	१२,७८,८०,९०७.००	१०,८६,४५,३१२.००
आन्तरिक श्रोत	५३,२६,८६०.९८	४,६५,३६,९०७.००	३,१०,००,०००.००
११३१३ एकीकृत सम्पती कर	९,५७,३८९.०८	९,८७,०००.००	२०,००,०००.००
११३१४ भुमिकर/मालपोत	४,७८,१८४.६७	५,००,०००.००	०.००
११३२१ वहाल कर	५,१४,४६७.०६	५,००,०००.००	५,००,०००.००
११४५१ सवारी साधन कर (साना सवारी)		०.००	५,०००.००
११४७९ अन्य मनोरञ्जन कर		०.००	५५,०००.००
११६३२ अखेटोपहारमा लामे कर	३,५०,०००.००	१०,०००.००	२५,०००.००
११६९१ अन्य कर	३६५.००	५,०००.००	०.००
१४१५९ अन्य स्रोतबाट प्राप्त रोयल्टी	१०,०००.००		
१४२१९ अन्य सेवा शुल्क तथा बिक्री	२,३४,०००.००	२४,००,०००.००	३४,००,०००.००
१४२२१ न्यायिक दस्तुर	१,१००.००	३,०००.००	०.००
१४२२४ परीक्षा शुल्क	१८,६००.००	२५,०००.००	०.००
१४२२९ अन्य प्रशासनिक सेवा शुल्क	५,५८,०७२.९०	४,००,०००.००	२,००,०००.००
१४२४२ नक्सापास दस्तुर	१२,८११.००	०.००	०.००
१४२४३ सिफारिश दस्तुर	२,५१,९०४.४४	३,००,०००.००	५,००,०००.००
१४२४४ व्यक्तिगत घटना दर्ता दस्तुर	१,७०,३००.००	१,८०,०००.००	२,००,०००.००
१४२४५ नाता प्रमाणित दस्तुर	१४,३६२.००	३०,०००.००	३०,०००.००
१४२४९ अन्य दस्तुर	१,४०,९७४.२१	१,५०,०००.००	२,८५,०००.००
१४२५३ व्यावसाय रजिष्ट्रेशन दस्तुर	१,३०,३७३.००	०.००	५,००,०००.००
१४२६५ अन्य क्षेत्रको आय	११,४७,३८०.००	२८,००,०००.००	०.००
१४३११ न्यायिक दण्ड, जरिवाना र जफत		०.००	०.००
१४३१२ प्रशासनिक दण्ड, जरिवाना र जफत	६,८२७.१४	१०,०००.००	२,००,०००.००

समाजवादको आधार निशुल्क शिक्षा, स्वास्थ्य र रोजगार
माण्डवी वासीको मौलिक अधिकार

१४६११ व्यवसाय कर	१,३३,४५०.४८	५०,०००.००	१,००,०००.००
३२१२२ बैंक मौज्जात		३,८१,८६,९०७.००	२,००,००,०००.००
राजस्व बाँडफाँडबाट प्राप्त रकम	७,२७,१२,४३०.२६	८,१३,४४,०००.००	७,७६,४५,३१२.००
११४११ बाँडफाँड भई प्राप्त हुने मूल्य अभिवृद्धि कर	४,३४,२३,२२६.५०	७,५३,३४,०००.००	७,३८,१७,६००.००
११४२१ बाँडफाँड भई प्राप्त हुने अन्तःशुल्क	१,४०,६३,४३९.१६	०.००	०.००
११४५६ बाँडफाँडबाट प्राप्त हुने सवारी साधन कर	५९,३३,६२५.७६	६०,१०,०००.००	३८,२७,७१२.००
११४७२ बाँडफाँडबाट प्राप्त हुने विज्ञापन कर	२७,५००.००	०.००	०.००
१४१५६ बाँडफाँड भई प्राप्त विद्युत सम्बन्धी रोयल्टी	७५,३४,६३८.८४	०.००	०.००
१४१५७ बाँडफाँड भई प्राप्त दहत्तर बहत्तरको विक्रिबाट प्राप्त हुने आय	१७,३०,०००.००	०.००	०.००
अन्य आय	१,९६,३००.००	०.००	३०,००,०००.००
१४५२९ अन्य राजस्व		०.००	३०,००,०००.००
१५१११ बेरूजू	१,९६,३००.००		
अन्तर सरकारी वित्तीय हस्तान्तरण	३२,६८,१७,५६०.००	३२,९७,६८,६४०.००	२९,२०,९९,०००.००
संघीय सरकार	२८,७७,४८,५६०.००	२९,०९,०८,६४०.००	२६,९५,००,०००.००
१३३११ समानिकरण अनुदान	७,८६,००,०००.००	८,४९,००,०००.००	७,५५,००,०००.००
१३३१२ शसर्त अनुदान चालु	१६,२३,२७,०००.००	१५,७९,९४,०००.००	१५,६५,००,०००.००
१३३१३ शसर्त अनुदान पुँजीगत	३,५०,२१,५६०.००	२,५०,१४,६४०.००	१,६०,००,०००.००
१३३१५ विशेष अनुदान पुँजीगत	८३,००,०००.००	१,५०,००,०००.००	१,५०,००,०००.००
१३३१७ समपुरक अनुदान पुँजीगत प्रदेश सरकार	३५,००,०००.००	८०,००,०००.००	६५,००,०००.००
	३,९०,६९,०००.००	३,८८,६०,०००.००	२,२५,९९,०००.००
१३३११ समानिकरण अनुदान	३६,२५,०००.००	४३,६०,०००.००	४९,४९,०००.००
१३३१२ शसर्त अनुदान चालु	५,४४,०००.००	८०,००,०००.००	१६,५०,०००.००
१३३१३ शसर्त अनुदान पुँजीगत	८०,००,०००.००	०.००	६०,००,०००.००
१३३१४ विशेष अनुदान चालु	३९,००,०००.००	१,१५,००,०००.००	०.००
१३३१५ विशेष अनुदान पुँजीगत	८०,००,०००.००		
१३३१७ समपुरक अनुदान पुँजीगत	१,५०,००,०००.००	१,५०,००,०००.००	१,००,००,०००.००
बैदेशिक			
जनसहभागिता			